



## سوال

(160) کیا مرد لال رنگ کا لباس پہن سکتا ہے؟

## جواب

السلام علیکم ورحمۃ اللہ وبرکاتہ

کیا مرد لال رنگ کا لباس پہن سکتا ہے۔ یا دوسرا ایسا کمر جو عورتیں پہنتی ہیں، وہ رنگ پہن سکتا ہے۔؟

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مرد کے لئے ہر وہ لباس پہننا منع ہے جس سے عورتوں کے مشابہت ہوتی ہو۔ ارشاد نبوی ﷺ ہے:

"لَعْنُ رَسُولِ اللَّهِ ﷺ الْمُتَشَبِّهِينَ مِنَ الرِّجَالِ بِالنِّسَاءِ وَالْمُتَشَبِّهَاتِ مِنَ النِّسَاءِ بِالرِّجَالِ" صحیح البخاری کتاب اللباس 'باب المتشبهون بالنساء والمتشبهات بالرجال

اللہ کے رسول ﷺ نے ان مردوں پر لعنت کی ہے جو عورتوں کے ساتھ مشابہت اختیار کرتے ہیں اور اسی طرح آپ نے ان عورتوں پر بھی لعنت کی ہے جو مردوں کے ساتھ مشابہت اختیار کرتی ہیں۔

لہذا ایسے تمام لباسوں سے اجتناب کیا جائے جو عورتوں کے مشابہ ہوں۔ ہاں البتہ اگر وہ لباس عورتوں کے لباس کے مشابہ نہ ہو تو پھر اسے پہنا جا سکتا ہے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتویٰ کمیٹی

محدث فتویٰ